

உடல் ஆற்றலை விட அறிவாற்றல்!

இன்று மனிதன் நாகரிகம் பெற்றிருக்கின்றான். உடல் ஆற்றலை விட அறிவாற்றலை மிகுதியாக நம்பவேண்டிய நிலை உருவாகியுள்ளது. ஒரு கன்னத்தில் அடித்தால் மறு கன்னத்தைக் காட்ட வேண்டும் என்ற ஏசுவின் பொருளுரையைப் பலர் புரிந்துகொள்கின்றனர். எனினும் சிற்சில நேரங்கள் கோபம் முன் வருகின்றது. நெஞ்சு பொறுக்க மாட்டாது நிலை குலைந்து போகவேண்டி வருகின்றது. 'தீமையை மோதி மிதித்து விடு பாப்பா!' என்று பாரதியார் கூறியதை நாம் செயல்படுத்த எண்ணுகிறோம்.



- பேரறிஞர் அண்ணா

சென்னை குடிநீர் ஏரிகளின் நீர் இருப்பு!

சென்னை, பிப்.3- 3,300 மில்லியன் கனஅடி கொள்ளளவு கொண்ட பூழல் ஏரியில் தற்போது 2,659 மில்லியன் கனஅடி நீர் இருப்பு உள்ளது. சென்னை குடிநீருக்காக 159 கன அடி தண்ணீர் வெளியேற்றப் பட்டு வருகிறது. சோழவரம் ஏரியின் மொத்த கொள்ளளவான 1,081 மில்லியன் கன அடியில் 775 மி.கனஅடி நீர் இருப்பு உள்ளது. சென்னைக்கு குடிநீர் வழங்கும் 5 முக்கிய ஏரிகளில் 84.21 சதவீதம் நீர் இருப்பு உள்ளது. 5 முக்கிய ஏரிகளின் மொத்த கொள்ளளவான 11,757 டி.எம்.சி. யில் 9,901 டி.எம்.சி. நீர் இருப்பு உள்ளது. செம்பரம்பாக்கம் 83.92%, பூழல் - 80.57%, பூண்டி 71.69%, சோழவரம் 71.69%; கண்ணன்கோட்டை ஏரி 98.6% நீர் இருப்பு உள்ளது.

ஒன்றிய அரசின் இடைக்கால பட்ஜெட்

பா.ஜ.க. அரசின் 10 ஆண்டுகால தோல்வியைப் பிரதிபலிக்கிறது!

சென்னை, பிப்.3- ஒன்றிய நிதியமைச்சர் தாக்கல் செய்துள்ள இடைக்கால நிதி நிலை அறிக்கை, 10 ஆண்டு கால ஒன்றிய பா.ஜ.க. அரசின் தோல்வியை பிரதிபலிப்பதாக உள்ளது என்று தமிழ்நாடு அரசியல் கட்சி தலைவர்கள் விமர்சனம் செய்துள்ளனர்.

இதுகுறித்து, தமிழ்நாட்டின் அரசியல் கட்சி தலைவர்கள் தெரிவித்துள்ள கருத்து வருமாறு:

கே.என். அழகிரி (மதி.மு.க. பொதுச் செயலாளர்): நாடாளுமன்றத்தில் ஒன்றிய நிதியமைச்சர் நிர்மலா சீதாராமன் தாக்கல் செய்த 2024-25ம் நிதி ஆண்டுக்கான இடைக்கால வரவு செலவு திட்ட அறிக்கையில், பொருளாதார வளர்ச்சி 7.5 சதவீதமாக இருக்கும் என்று கணிக்கப்பட்டுள்ளது. ஆனால் கொரோனா காலகட்டத்திற்கு பின்பு கடந்த 4 ஆண்டுகளாக பொருளாதார வளர்ச்சி என்பது 7 சதவீத அளவை தொடவில்லை. மாறாக கார்ப்பரேட் நிறுவனங்கள் தான் பலன் அடைந்திருக்கின்றன. 10 ஆண்டுகளில் 19 எம்ப்ஸ் மருத்துவமனைகள் புதிதாக ஏற்படுத்தப்பட்டுள்ளன என்று அறிவித்துள்ள நிதியமைச்சர், தமிழ்நாட்டில் மதுரையில் பிரதமர் அடிக்கல் நாட்டிய எம்ப்ஸ் மருத்துவமனை பற்றி மூச்சு விடவில்லை. ஒட்டுமொத்தமாக இடைக்கால நிதி நிலை அறிக்கை 10 ஆண்டு கால பா.ஜ.க. அரசின் தோல்வியை பிரதிபலிப்பதாகத் தான் இருக்கிறது.

கே.பாலகிருஷ்ணன் (மார்க்சிஸ்ட் கம்யூனிஸ்ட் மாநிலச் செயலாளர்): இந்தியா வரலாறுகாணாத வளர்ச்சியடைந்து விட்டது போல வெற்று முடிவு காங்கனையும், வாய்ச்சவடால்களையும் தவிர இடைக்கால பட்ஜெட்டில் எதுவும் இல்லை. புதிதாக எந்த முன்வைப்புகளும், திட்டங்களும் இல்லாத நிலையில் கடந்த காலத்தைப் போலவே பெருமுகதாளிகளுக்கும், அந்நிய மூலதனங்களுக்கும் அள்ளிக் கொடுக்கும் கொள்கை தொடரும் என்பதே இதன் பொருள். ஒட்டுமொத்தத்தில் ஏழை, எளிய, நடுத்தர, சிறு குறு மற்றும் நடுத்தர தொழில் முனைவோர் யாருக்கும் எந்த உதவியும் செய்ய மறுத்தும், அவர்களின் தலையில் சுமைகளை ஏற்றி, வாழ்வாதாரத்தை பறித்து வயிற்றில் அடித்துவிட்டு சாதனை பட்டென்று தம்பட்டம் அடித்துள்ளனர்.

இரா.முத்தரசன் (இந்திய கம்யூனிஸ்ட் கட்சி மாநிலச் செயலாளர்): ஐக்கிய

பா.ஜ.க. அரசின் மோசமான சாதனை

ஒன்றிய அரசின் இடைக்கால பட்ஜெட்:

லக்னோ, பிப்.3- ஒன்றிய பா.ஜ.க. அரசின் மோசமான சாதனைகளின் எதிரொலிதான் தற்போது தாக்கல் செய்யப்பட்டுள்ள இடைக்கால பட்ஜெட் என்று சமாஜ்வாடி கட்சித் தலைவர் அகிலேஷ் யாதவ் தெரிவித்துள்ளார்.

அவரது அறிக்கை வருமாறு:-

'10 ஆண்டுகளாக மக்கள் விரோத பட்ஜெட்டுகளை தாக்கல் செய்து மோசமான சாதனையை பா.ஜ.க. அரசு உருவாக்கி இருக்கிறது. இந்த சாதனையை முறியடிக்க முடியாது. ஏனெனில் நேர்மறையான அரசு-அமையும் நேரம் வந்து விட்டது. இதுதான் பா.ஜ.க. ஜனதாவின் கடைசி பட்ஜெட்' என சமாஜ்வாடி தலைவர் அகிலேஷ் யாதவ், கூறியுள்ளார்.

மத்திய பிரதேச முதல்மந்திரி கமல்நாத் 'பிரதமர் கூறுகையில், மோடி

வணிகர்களின் எதிர்பார்ப்புகளை பொய்த்துப் போகச் செய்த பட்ஜெட்!

ஒன்றிய நிதிநிலை அறிக்கைக்கு - வணிகர் சங்கங்களின் பேரமைப்பு கண்டனம்!

சென்னை, பிப்.3- ஒன்றிய அரசின் இடைக்கால பட்ஜெட்டில், வணிகர்களின் எதிர்பார்ப்பு பொய்த்துப்போனது என்று வணிகர் சங்கங்களின் பேரமைப்பு கட்டும் கண்டனம் தெரிவித்துள்ளது.

தமிழ்நாடு வணிகர் சங்கங்களின் பேரமைப்பு பொதுச் செயலாளர் கோவிந்தராஜலு வெளியிட்ட அறிக்கை: நாடாளுமன்ற தேர்தலுக்கு முன்னதாக அறிவிக்க இருந்த

ஒன்றிய அரசின் பட்ஜெட் மீது அகில இந்திய அளவில் குறிப்பாக, வணிகர்கள் மிகப்பெரும் எதிர்பார்ப்பு இருந்து வந்தது. ஜி.எஸ்.டி வரியில் உள்ள மொத்த குறைபாட்டையும் இந்த பட்ஜெட் அறிவிப்பு களைந்திருந்தது. வந்திருந்த ஒரு வாய்ப்பை ஏற்படுத்தும் என்ற நம்பிக்கையை நிதி அமைச்சரின் இன்றைய பட்ஜெட் அறிவிப்பு வணிகர்களின் எதிர்பார்ப்புகளை பொய்த்து போகச் செய்திருக்கிறது.

எவ்வித மாற்றமும் இன்றி நேர்முக, மறைமுக வருவாயை அப்படியோ இருந்த நிலையிலேயே அறிவித்திருப்பதும் ஏற்கத்தக்கதாக இல்லை. குறிப்பாக, தனிநபர் வருமான வரி உச்ச வரம்பு 10 லட்சம் ரூபாய் வரை விலக்கு அளிக்கப்பட வேண்டும் என்ற கோரிக்கையும் நிராகரிக்கப்பட்டிருப்பது, நடுத்தர மக்களிடையே மிகப்பெரும் அதிருப்தியை உருவாக்கி இருக்கிறது.



காஞ்சிபுரம் மாவட்ட ஆட்சியர் வளாக மக்கள் நல்லுறவு மையக் கூட்டரங்கில், மாற்றுத்திறனாளிகள் நலத்துறை சார்பில், நடைபெற்ற அனைத்து நாடுகள் மாற்றுத்திறனாளிகள் தின விழாவில் 92 மாற்றுத்திறனாளி பயனாளிகளுக்கு ரூ.21,62,832/ மதிப்பிலான நலத்திட்ட உதவிகளை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் வழங்கினார். உடன் மாவட்ட ஆட்சித்தலைவர் கலைச்செல்வி மோகன், மாவட்ட வருவாய் அலுவலர் செ.வெங்கடேஷ், காஞ்சிபுரம் மாநகராட்சி மேயர் எம்.மகாலட்சுமி யுவராஜ், ஒன்றிய குழுத்தலைவர்கள் மலர்கொழு குமார், ஆர்.கே.தேவேந்திரன், மாவட்ட ஊராட்சி குழுத் துணைத் தலைவர் நித்தியா சுகுமார், மாவட்ட மாற்றுத்திறனாளிகள் நல அலுவலர் இரா.மலர்விழி ஆகியோர் உள்ளனர்.

குழந்தை இராமர் சிரிக்கிறார்!

தியாகராயர் நகரில் திடீர்ப் பிள்ளையார் அன்று பால்குடித்தார்! தொழில் நுட்பம் வளர்ந்திருக்கிறதே கையில் விலும் அம்புமாக அயோத்தியில் இப்போது குழந்தை இராமர் சிரிக்கிறார்!

பள்ளித் தலம் அனைத்தும் கோயில் செய்குவோம் என்றார் பாரதி! 1992, டிசம்பர் 6 இல் இடிக்கப்பட்டது பாபர் மசூதி இப்போது இராமர் கோயில்!

தொடர்பு போகும் பட்டியலில் வாரணாசி ஞானவாபி மதுரா ஷாகி ஈத்கா மசூதிகள் இருப்பதாகச் சொல்கிறார்கள்!

நெருங்கிக் கொண்டிருக்கிறது தேர்தல்! நவீனத் தொழில் நுட்ப நச்சுக் கழிவுகளைக் கொட்ட மக்கள் தலைகளைப் பங்கு போடத் தொடங்கிவிட்டார்கள்!

தேர்தலில் வேட்பாளர்களுக்கு இடையே போட்டி இல்லை! ஏனெனில் வாக்குறுதிகளை, தேர்தல் அறிக்கைகளை வேட்பாளர்கள் தருவதில்லை. கட்சிகளுக்கு இடையே கூட போட்டி இல்லை! ஏனெனில் தேர்தல் நேரத்தில் கூட்டணி, கட்சிகளைக் கடந்தது.

எனினும் தேர்தலை மதங்களின் போட்டியாக இல்லாமல் கொள்கைகளின் போட்டியாக மாற்றத் தொடங்கி இருக்கிறார் தமிழ்நாடு முதலமைச்சர்!

ஆட்சி அதிகார அமிர்தம் வேண்டி மக்களைக் கடைகிறார்கள்! அளவுக்கு மீறினால் அமிர்தமும் நஞ்சாகாதா?

இராமரின் மூதாதையரைத் தேடி திருவரங்கம் வருகிறவர்கள் பக்தியில் சாதி ஆதிக்கம் அழிய சமத்துவவழி உருவாக்க நினைத்த

இராமாநுசரையும் எண்ணிப் பார்க்க வேண்டாமா?

ஜனநாயகத்தின் கண்களைக் கட்டிவிட்டு கருநாடகக் கல்லில் மைசூர் சிற்பியின் கற்பனையில் அயோத்தியில் கண்திறந்திருக்கிறார்கள்!

நோபல் பரிசு பெற்ற நம்மூர் வெங்கி ராமகிருஷ்ணன் சொல்கிறார். மரபணுவில் சிதைவுதான் முதுமைக்கும் இறப்புக்கும் காரணமாம். மக்கள் சிந்தனை மரபணுக்களில் செயற்கைச் சிதைவுகள்!

கை, கால் உறுப்புகளின் சேர்க்கை மட்டும் இல்லை மனிதன் மனதின் உருவம்!

மனம் உணர்வும் அறிவும் கலந்த மயக்கம்! நிகழ்வுகளைச் சொற்களால் காலத்தோடு பிணைத்து நினைவுகள் ஆக்குவது பாவனையின் விவரிப்பு!

தன் அறிவை அறிவதே மனித நோக்கம்! அறிவின் அசைவே பிரபஞ்சம்



பக்தியும் யோகமும் மட்டும் மார்க்கம் இல்லை! ஞானம் மார்க்கமாக வேண்டும்!

மனம்தான் மனிதன் மனதின் போக்கை அறிவதே ஞான மார்க்கம்!

புராணப் புதைகுழிகளைக் கண்டுபிடித்து நவீனப்படுத்துவது இல்லை ஞான மார்க்கம்!

ஞானம் மக்களின் மன மகிழ்ச்சி! ஈசுவர அல்லா தேரே நாம்

அயோத்தியில் தசரதனிடம் பாலராமனை அனுப்பும்படி

விசுவாமித்திரர் கேட்கிறார் மன வருத்தத்தில் தசரதன்! கலக்கத்தில் இராமன்! கலக்கத்திற்குக் காரணம் கேட்கிறார் விசுவாமித்திரர்.

இராமர் சொல்வதாக யோக வாசிஷ்டம் எனும் மகா ராமாயணம் சொல்கிறது. உலக அறிவு ஏற்பட்டதால் ஒரு பெரிய சந்தேகம்: தொடர்ச்சியாக வாழ்வில் விரக்தி. நம் ஆசைகளுக்கும் ஓர் அளவில்லை. ஓர் ஆசை தீரும்முன் நம் மனது மற்றொன்றைப் பற்றி நிற்கிறது! நாம் படும் சந்தோஷங்களே நமது தீவினைக்குக் காரணங்கள்! சந்தோஷப்படும்படியாக பிரபஞ்சத்தில் என்ன இருக்கிறது? கேட்டவர் இராமர்!

"பல நூறாண்டு காத்திருப்புக்குப் பின் துறவு, தவம், தியாகம் முடிந்து அயோத்திக்கு இராமர் வந்திருப்பதாகவும் ஆயிரம் ஆண்டுகள் கடந்தும் மக்கள் இந்நாளை மனதில் வைத்திருப்பர்" என்றும் பிரதமர் மக்களுக்கு அருள் வார்த்தை சொல்லியிருக்கிறார்.

இப்போது பீகார் நிதிஷ் குமார் நிலையற்ற மாண்புமிகுவைக் காக்க நிலைத்திருக்க வேண்டிய ஜனநாயக மாண்புகளை மலிவுப் பதிப்பாக்கி இருக்கிறார்! ஆயிரம் ஐநூறு பண மதிப்பிழப்பு போல மதிப்பிழக்கச் செய்கிறார்கள் ஜனநாயகத்தை!

மக்கள் தலைவர்கள் உலவிய நாட்டில் பதவி மோகிகள்!

ஊடக வெளிச்சத்திலும் சத்தத்திலும் உண்மைகளை மறைக்கிறார்கள்! அதனால் ஊடகங்களிலும் இப்போது குழந்தை இராமர் சிரிக்கிறார்!

நன்றி: கணையாழி

பிப்.2024